

АЧЫЛЫШ

1 ¹ Бу китапта, тиздән нәрсә булырга тиешлеген Үзенә колларына күрсәтер өчен, Аллаһы тарафыннан Гайсә Мәсихкә бирелгән ачылыш. Ул аны Үзенә фәрештәсә аркылы жи-бәрәп, колы Яхьяга ачып күрсәтте. ² Яхья Аллаһы сүзе һәм Гайсә Мәсих күрсәтеп сөйләгәннәр хакында, үзе күргән һәм нәрсә турында шаһитлек бирә. ³ Бу пәйгамбәрлек сүзләрен укучылар һәм тыңлаучылар һәм анда язылганнарны үтәүчеләр бәхетле, чөнки ул сүзләренә гамәлгә ашу вакыты якын.

Иман итүчеләрнең жиде бердәмлеген сәламләү

⁴ Яхьядан Асия өлкәсендәге иман итүчеләрнең жиде бердәмлегенә: Хәзер Булучы, Булган һәм Киләчәк Зат — Аллаһыдан һәм Аның тәхетә каршында торучы жиде рухтан, ⁵ һәм Гайсә Мәсихтән сезгә мәхәмәт һәм иминлек булсын. Бу тугры Шаһит, Мәсих, үлгәннәрдән беренче тереләп торган, Ул — жирдәге патшаларның Башлыгы. Ана, безне сөючегә һәм безне гөнаһларыбыздан Үзенә түгелгән каны аша азат иткән ⁶ һәм Үзенә Атасы Аллаһыга хезмәт итү өчен безне руханилар патшалыгы итеп куйган Гайсәгә мәңгә дан һәм кодрәт булсын. Амин.

⁷ Менә, Ул болытлар өстендә килә,
Һәм Аны һәркем күрер.
Аны чәнчегән кешеләр дә
Аны күрәчәкләр.
Жирдәге барлык халыклар
Аның өчен үкерең елаячаклар.
Әйе, амин.

⁸ Мин — Альфа һәм Омега*, — дип әйтә Раббы Аллаһы, — Бар булучы, Булган һәм Киләчәк Зат, Чиксез кодрәт Иясе.

* 1:8 *Альфа һәм Омега* — грек әлифбасының беренче һәм соңгы хәрефләре.

Адам Улы Яхьяга күренә

⁹ Мин, сезнең белән бергә Гайсә өчен газап чигүләрне, Патшалыкны һәм сабырлыкны уртаклашучы имандашыгыз Яхья, Аллаһы сүзе һәм Гайсә хакында шаһитлек иткәнем өчен, Патмос дип аталган утрауда булдым. ¹⁰ Раббының көнендә* мине Рух биләп алды һәм артымда быргыдан чыккандай көчле тавыш ишеттем. ¹¹ Ул әйтте: «Күргәннәрнең барын да китап итеп язып, жиде бердәмлеккә жибәр: Эфескә, Смурнага, Пергәмгә, Түэтәйрәгә, Сәрдәйскә, Филадельфеягә, Лаудикеягә».

¹² Әйтүчене күрергә дип борылып карагач, мин жиде алтын яктырткыч күрдәм. ¹³ Ә яктырткычлар арасында озын киём кигән һәм күкрәген алтын пута белән буган, адәм улына охшаган Берәүне күреп алдым. ¹⁴ Аның башындагы чәчләре ак йон кебек, кар кебек ак иде. Күзләре исә ут ялкыны, ¹⁵ ә аяклары мичтә кыздырган бронза кебек һәм тавышы шарлавык тавышы кебек иде. ¹⁶ Ул Үзенә уң кулына жиде йолдыз тоткан, авызыннан ике ягы да үткен кылыч чыккан иде. Аның тышкы кыяфәте бар кодрәтендә балкып торган кояштай иде!

¹⁷ Мин Аны күргәч, үле кешедәй, Аның аяклары алдына егылдым. Ул исә Үзенә уң кулын миңа тидереп, әйтте:

— Курыкма! Мин — Беренче һәм Соңгы, ¹⁸ һәм Теремән; Мин үлгән идем, һәм менә, мәңге яшим. Үлем һәм үлем патшалыгы ачкычлары Минем кулда. ¹⁹ Шулай итеп, нәрсә күргәннең, хәзер нәрсә бар һәм моннан соң нәрсә булырга тиешлеге хакында яз. ²⁰ Минем уң кулымда күргән жиде йолдызның һәм жиде алтын яктырткычның сере шунда: жиде йолдыз — жиде бердәмлекнең фәрештәләре һәм жиде яктырткыч — жиде бердәмлек ул.

Эфестәге иман итүчеләр бердәмлегенә хат

2 ¹ Эфес бердәмлегенең фәрештәсенә яз:
«Үзенә уң кулында жиде йолдыз тотучы һәм жиде яктырткыч арасында Йөрүче болай әйтә: ² Синең эшләреңне, авыр хезмәтеңне, сабырлыгыңны һәм явызларга чыдап тора алмаганыңны беләм. Үзләрен рәсүл дип (ә алар рәсүл түгел) атаучыларны сынаганыңны һәм аларны ялганчылар дип тапканыңны беләм. ³ Синең сабырлыгың барлыгын, Минем исемем өчен күп нәрсәләр кичереп тә арымаганыңны беләм. ⁴ Әмма сиңа каршы шелтәм бар: син беренче мәхәббәтеңне калдырдың! ⁵ Шулай

* 1:10 *Раббының көне* — атнаның беренче көне, ягъни якшәмбе турында сүз бара дип аңларга мөмкин.

итеп, кайдан егылганыңны исеңә төшер һәм, тәүбә итеп, элеккеге эшләреңне эшлә. Югыйсә, әгәр тәүбә итмәсәң, яныңа килермен һәм синең яктырткычыңны урыныннан кузгатырмын. ⁶Ләкин яхшы ягың бар: Никүләй тарафдарларының эшләрен нәфрәт итәсәң. Аларны Мин дә нәфрәт итәм. ⁷Рухның бердәмлекләргә әйткәнен колагы булган ишетсен. Жинүчегә Мин Аллаһы оймакында булган тереклек агачыннан ашарга бирәчәкмен».

Смурнадагы иман итүчеләр бердәмлегенә хат

⁸Смурна бердәмлегенә фәрештәсенә яз:

«Беренче һәм Соңгы, үлгән һәм терелеп Торган болай дип әйтә: ⁹Синәң хәсрәт чигүеңне һәм фәкыйрьлегенә беләм, әмма син бай. Үзләрен яһүдләр дип атаучыларның сине хурлауларын күтәргәнәңне беләм. Алар яһүдләр түгел, бәлки шайтан жыены. ¹⁰Алда сине көткән һичнәрсәдән курыкма. Синәң кешеләреңне сынар өчен, арагыздан кайберләрегезне иблис төрмәгә утыртачак һәм уң көн буе алар хәсрәт кичерәчәк. Үлгәнәң тикле тугры бул, һәм сиңа тормыш таңы бирәчәкмен. ¹¹Рухның бердәмлекләргә әйткәнен колагы булган ишетсен. Жинүче икенче үлемнән һичнинди зыян күрмәс».

Пергамдәге иман итүчеләр бердәмлегенә хат

¹²Пергам бердәмлегенә фәрештәсенә яз:

«Ике ягы да үткән кылычы булган Зат болай дип әйтә: ¹³Синәң кайда яшәвеңне беләм: анда шайтан тәхетә тора. Син Мина булган иманыңны саклап тотасың. Сездә, шайтан яшәгән жирдә, тугры шаһитем Антипас үтерелгән вакытта да син Мина булган иманыңнан ваз кичмәдең. ¹⁴Әмма сиңа каршы берничә шелтәм бар: синдә Бильям тәғлиматын тотучылар бар. Ә ул, потка бүләк итеп китергән корбаннарны ашасыннар һәм фәхешлеккә бирелсеннәр дип, Израил улларын гөнаһка кертергә Балакны өйрәткән бит*. ¹⁵Шулай ук синдә Никүләй тарафдарларының тәғлиматын тотучылар бар. ¹⁶Шуңа күрә, тәүбә ит. Югыйсә, тиздән яныңа килермен һәм авызымнан чыккан кылыч белән аларга каршы көрәшермен. ¹⁷Рухның бердәмлекләргә әйткәнен колагы булган ишетсен. Жинүчегә серле манна** һәм ак таш бирәчәкмен. Ул ташта исә, аны алучыдан башка һичкем белмәгән яңа исем язылган булыр».

* 2:14 Бу хәл турында Тәүратның «Саннар» китабының 31:16 дан укырга мөмкин.

** 2:17 *Манна* — Аллаһы борынгы Израил халкын Мисыр коллыгыннан чыгаргач, чүлдә туйдыру өчен күктән жибәргән ризык.

Түэтэйрэдэге иман итүчелэр бердәмлегенэ хат

¹⁸ Түэтэйрэ бердәмлегенен фәрештәсенә яз:

«Күзләре ут ялкыны кебек һәм аяклары ялтырап торган бронза сыман булган Аллаһы Улы болай дип әйтә: ¹⁹ Синең эшләренне, мәхәббәтенне, иманыңны, хезмәтенне, сабырлыгыңны, һәм синең соңгы гамәлләрең беренчеләреннән яхшырак булуын беләм. ²⁰ Әмма сиңа каршы шелтәм бар: үзен пәйгамбәр дип атаган Изебел исемле хатынга фәхешлеккә һәм потларга корбан ителгән ризыкны ашарга өйрәтеп, Минем колларымны юлдан яздырырга юл куясың. ²¹ Мин аңа, тәүбә кылсын дип, вакыт бирдем, әмма ул үзен фәхешлегеннән тәүбә итәргә теләми. ²² Менә, Мин аны каты авыру түшәгенә салачакмын. Һәм, аның гамәлләреннән баш тартмасалар, ул хатын белән бергә зина кылучыларны зур кайгыга дучар итәчәкмен. ²³ Аның иярченнәрен үлемгә дучар итәчәкмен, һәм эчке уйларны, теләкләрне тикшереп Белүче булуымны барча бердәмлекләр дә беләчәкләр. Барыгызга да эшегезгә карата тиешлесен бирермен. ²⁴ Аның тәгълиматын тотмаган һәм шайтанның тирән серләрен белмәгән, Түэтэйрэдә яшәгән калган туганнарга исә моны әйтәм: сезгә башка йөк салмаячакмын. ²⁵ Тик Мин килгәнгә кадәр үзегездә булганны тотып торыгыз. ²⁶ Жинүчегә һәм Минем эшләремне ахырга тикле үтәүчегә халыклар өстеннән хакимлек итәргә бирәчәкмен.

²⁷ Һәм ул алар өстеннән тиер таяк белән хакимлек итәчәк*;

Алар балчык чүлмәк сыман ватылачаклар.

²⁸ Ул Мин Атамнан алган шул ук хакимлекне алачак, һәм Мин жинүчегә таң йолдызы бирәчәкмен. ²⁹ Рухның бердәмлекләргә әйткән колагы булган ишетсен».

Сәрдәйтәге иман итүчеләр бердәмлегенэ хат

3 ¹ Сәрдәйс бердәмлегенен фәрештәсенә яз:
«Аллаһының жиде рухы һәм жиде йолдызы булган Зат болай дип әйтә: Синең эшләренне беләм; син тере исемен йөртәсен, әмма син үле. ² Уяу тор һәм үзәндә калган, үләр дәрәжәгә житкән нәрсәләргә ныгыт, чөнки эшләреннең Аллаһым каршында тәмамланган булуын күрмим. ³ Шуна күрә, нәрсә кабул кылганыңны, нәрсә ишеткәнненне исеңә төшер, аны үтә һәм тәүбә ит. Әгәр инде уяу тормасан, Мин, карак кебек,

* 2:27 *Алар өстеннән хакимлек итәчәк* — грекча сүзгә-сүз «аларны көтәчәк», ягъни «аларга көтүче булачак». Шулай ук 12:5, 19:15 тә.

көтмөгөндө килермен һәм кайсы сэгатытә килүемне син белмәс-сең. ⁴Ләкин, Сәрдәйстә киёмнәрен пычратмаган берничә кешен бар. Алар Минем белән ак киёмдә йөриячәкләр, чөнки моңа лаеклылар. ⁵Шулай, жинүче кеше ак киём киячәк һәм Мин аның исемен Тормыш китабыннан сызып ташламаячакмын. Атам һәм Аның фәрештәләре каршында жинүченең исемен икъяр итәчәкмен. ⁶Рухның бердәмлекләргә әйткәнен колагы булган ишетсен».

Филаделфеядәге иман итүчеләр бердәмлегенә хат

⁷Филаделфея бердәмлегенен фәрештәсенә яз:

«Изге, Хакыйкый, кулында Давыт ачкычы* булган Зат — Ул ача, һичкем яба алмаячак; япса, һичкем ача алмаячак — болай дип әйтә: ⁸Синең эшләреңне беләм, менә Мин синең каршыңда ишек ачтым, һәм аны һичкем яба алмаячак. Беләм, синең көчөң аз, әмма син Минем сүземне үтәдең, Минем исемемнән ваз кичмәдең. ⁹Шайтан гыйбадәтханәсеннән булган, үзләрен яһүд дип атаучылар белән (ә алар яһүдләр түгел, бәлки ялганчылар) Мин болай эшләргә — алар синең аякларыңа егылачаклар һәм Минем сине сөйгәнемне беләчәкләр. ¹⁰Син Минем сабыр булу кирәклегә хакыңда әйткән сүземне саклап тотканга күрә, жирдә яшәүчеләрне сынар өчен, бөтен жиһанга киләчәк сынау вакытыннан Мин дә сине саклап калачакмын. ¹¹Тиздән киләм: таҗыңны** һичкем тартып алмасын өчен, үзәңдә булганны нык тот. ¹²Жинүчене Мин Аллаһым Йортының баганасы итеп куячакмын, һәм ул инде аннан чыкмаячак. Аның өстенә Аллаһымның исемен һәм күктән, Аллаһымнан инәчәк шәһәрнең — яна Иерусалимның исемен һәм Үземнең яна исемемне язачакмын. ¹³Рухның бердәмлекләргә әйткәнен колагы булган ишетсен».

Лаудикеядәге иман итүчеләр бердәмлегенә хат

¹⁴Лаудикея бердәмлегенен фәрештәсенә яз:

«Амин дип аталган тугры һәм хакыйкый Шаһит, Аллаһы булдырган нәрсәләрнең Чыганагы*** булган Зат болай дип әйтә: ¹⁵Синең эшләреңне беләм: син салкын да, кайнар да түгелсең. Их, син салкын яисә кайнар булсаңчы! ¹⁶Әмма син салкын да, кайнар да түгел, жылымса гына булганга күрә, сине

* 3:7 *Давыт ачкычы* — Мәсихкә вәгъдә ителгән хакимлек итүнен символы.

** 3:11 *Таҗыңны* — ягъни «Аллаһы бирәчәк әжереңне».

*** 3:14 *Чыганагы* — грек сүзенен икенче мәгънәсе: «Хаким».

авызымнан төкереп чыгарачакмын! ¹⁷Син: „Мин бай һәм бае-
дым, һичбер нәрсәгә мохтажлыгым юк“, – дисең. Әмма син
үзеңнең барысынан да бәхетсез, мескен, фәкыйрь, сукыр һәм
ялангач булуыңны аңламыйсың. ¹⁸Шуңа күрә, үзеңә, баер
өчен, Миннән утта чистартылган алтын, ялангачлыгыңның
мәсхәрәлегә ачылмасын өчен, киенергә ак киём, һәм, күзләрең
күрсен өчен, сөртергә күз мае сатып алырга киңәш итәм.
¹⁹Мин Үзем яраткан һәркемнең гаебен фаш итәм һәм аны тәр-
типкә өйрәтәм. Шулай итеп, тырышлык күрсәт һәм тәүбә ит.
²⁰Менә, Мин ишек төбөндә шакып торам. Кем тавышымны
ишетеп һәм ишеген ачса, Мин аның янына керәчәкмен һәм
аның белән ашаячакмын, ә ул Минем белән ашаячак. ²¹Мин
жинеп чыктым һәм, Атам белән бергә, Аның тәхетенә утыр-
дым. Шулай ук, жиңүчегә Үзем белән бергә тәхетемә утыру хо-
кукы бирәчәкмен. ²²Рухның бердәмлекләргә әйткән колагы
булган ишетсен».

Күктәгә тәхет

4 ¹Шуннан соң күрәм: менә, күктә ачык ишек, һәм монар-
чы миңа сөйләгән быргыдай тавыш әйтте: «Монда мен.
Мин сиңа моннан ары булырга тиешле нәрсәләргә күр-
сәтермен». ²Шул мизгелдә үк мине Рух биләп алды. Һәм менә,
күктә тәхетне һәм тәхеттә Утыручыны күрдем. ³Утыручы кыя-
фәте белән яшма һәм сердолик ташы сыман иде, тәхетне зө-
бәржәт төсөндәгә яктылык божрасы әйләндереп алган иде. ⁴Бу
тәхет әйләнәсендә егерме дүрт тәхет тора иде, ул тәхетләрдә ак
киемнән, башларына алтын таж кигән егерме дүрт аксакал уты-
ра иде. ⁵Тәхет ягынан яшен яшһни, авазлар һәм күк күкрәгән
тавышлар чыга иде. Ә тәхет алдында Аллаһының жиде рухы
булган жиде ут яктырткычы янып тора иде. ⁶Тәхет каршында
кристаллга охшаулы пыяла дингез сыман нәрсә бар; һәм тә-
хетнен дүрт ягында дүрт жан иясә тора иде. Ул жан ияләренең
аллары һәм артлары күп күзләр белән тулы иде. ⁷Беренче жан
иясә арысланга, икенчесе үгез бозауга охшаган, өченчесенең
йөзе кешенек кебек, дүртенчесе исә очып баручы бөркет сы-
ман иде. ⁸Һәрберсә алты канатлы, канатларының тышы һәм
эче күзләр белән тулы бу дүрт жан иясә:

«Изге, изге, изге,

Булган, Бар булучы һәм Киләчәк

Чиксез кодрәт Иясә Раббы Аллаһы!» –

дип бертуктаусыз көне-төне кабатлыйлар. ⁹Жан ияләре тәхет-
тә Утыручы мәнге Яшәүчегә дан, хөрмәт һәм рәхмәт белдер-
гән вакытта, ¹⁰егерме дүрт аксакал, тәхеттә Утыручы каршында

йөзтүбөн капланып, мәңге Яшәүчегә сәждә кылалар һәм тажларын тәхет алдына салып куялар һәм болай диләр:

¹¹ «Раббы Аллаһыбыз!

Син дан, хөрмәт һәм кодрәт кабул итәргә лаеклы.

Чөнки һәммә нәрсәне Син яраттың,

Һәм барысы да Синәң ихтыярың белән булдырылды
һәм гамәлдә тора!»

Жиде мөһер сугылган язма төргәгә һәм Бәрән

5 ¹Шуннан соң мин тәхеттә Утыручының уң кулында эчке һәм тышкы ягына язылган һәм жиде мөһер белән мөһерләнган язма төргәген* күрдем. ²Һәм көчле тавыш белән: «Мөһерләрен кубарып, язма төргәген ачарга кем лаеклы?» — дип игълан итүче көчле фәрештәне күрдем. ³Әмма күктә дә, жирдә дә, жир астында да язма төргәген ачарга һәм ана карарга лаеклы һичкем булмады. ⁴Язма төргәген ачарга һәм ана карарга лаеклы кеше табылмаганлыктан, мин бик нык еладым. ⁵Шунда аксакалларның берсе миңа әйтте: «Елама. Менә, Яһүд нәселенән, Давыт токымыннан булган Арыслан жиңеп чыкты. Язма төргәгенә жиде мөһерен кубарып, Ул аны ача ала».

⁶Шуннан соң күрдем: менә, тәхет белән дүрт жан иясе арасында һәм аксакаллар арасында Бәрән тора. Ул суелган кебек иде. Аның жиде мөгезе һәм жиде күзе бар иде. Болар — бөтен жиргә жибәрелгән Аллаһы рухлары. ⁷Ул, килеп, тәхеттә Утыручының уң кулыннан язма төргәген алды. ⁸Бәрән язма төргәген алгач, дүрт жан иясе һәм егерме дүрт аксакал Аның алдында йөзтүбән капландылар. Аларның һәрберсендә арфа һәм хуш исле сумала (ягъни Аллаһы изгеләренә догалары) белән тулы алтын касәләр бар иде. ⁹Алар яңа жыр җырадылар:

«Син язма төргәген алырга,
аның мөһерләрен кубарырга лаеклы.

Чөнки Син корбан итеп суелдың
һәм Үзәңнең каның белән

Һәр кабиләдән һәм телдән,
халыктан һәм милләттән

Аллаһы өчен кешеләрне йолып алдың.

¹⁰ Аларны Аллаһыбызга хезмәт итү өчен патшалар һәм
руханилар иттен;
алар жирдә патшалык итәчәкләр».

* 5:1 *Язма төргәгә* — ул заманда язмалар төргәк формасында булган (русча — свиток).

¹¹Тэхет, жан ияләре һәм аксакаллар әйләнәсендә күп фә-
рештәләргә күрдем һәм аларның тавышын ишеттем. Аларның
саны йөзләргә миллион һәм дистәләргә меңнәр иде. ¹²Алар:

«Суелган Бәрән кодрәт,
байлык, тирән гакыл,
куәт, хөрмәт, дан

Һәм мактау алырга лаеклы», —
дип көчле тавыш белән әйтә иделәр.

¹³Күктә һәм жирдә, жир астында һәм дингездә һәммә яра-
тылган затның һәм анда булган һәммә нәрсәнен:

«Тэхеттә Утыручыга
һәм Бәрәнгә мәңге-мәңге мактау,
хөрмәт, дан һәм кодрәт булсын», —

дип әйтүләрен ишеттем. ¹⁴Дүрт жан иясә: «Амин», — дип әй-
тә иделәр, һәм аксакаллар йөзтүбән капланып сәждә кыла
иделәр.

Бәрән алты мөһерне кубара

6 ¹Аннары мин Бәрәннең мөһерләренең берсен кубаруын
күрдем, һәм жан ияләренең берсенең күк күкрәгәндәй та-
выш белән: «Кил!» — дип әйтүен ишеттем. ²Менә, мин ак
ат күрдем; һәм кулына жәя тоткан жайдагына таж бирелде. Ул
жайдак жинүче булып, жинү өчен чыкты.

³Бәрән икенче мөһерне кубаргач, мин икенче жан иясенен:
«Кил!» — дигәннен ишеттем. ⁴Шуннан соң уттай жирән ат чык-
ты. Аның жайдагына, берсен-берсе үтерсеннәр өчен, барлык
жиһанның тынычлыгын алырга вәкаләт бирелде. Һәм аңа зур
кылыч бирелде.

⁵Бәрән өченче мөһерне кубаргач, мин өченче жан иясенен:
«Кил!» — дигән тавышын ишеттем. Һәм кара ат күрдем, ә аның
өстендәге жайдак үз кулына үлчәү тоткан иде. ⁶Жан ияләре
арасыннан тавыш сыман чыккан авазны ишеттем: «Бер ди-
нарга бер савыт* бодай, бер динарга өч савыт арпа. Әмма
зәйтүн агачларына һәм йөзем бакчаларына зыян китермә!»

⁷Бәрән дүртенче мөһерне кубаргач, дүртенче жан иясенен:
«Кил!» — дигән тавышын ишеттем. ⁸Һәм аксыл төстәге атны
күрдем. Аның өстендәге жайдакның исеме «Үлем», ә аның ар-
тыннан бөтен үлем патшалыгы килә иде. Аларга жиһанның

* ^{6:6} *Савыт* — сүзгә-сүз «хойникс», бер кешегә бер көн туклану
өчен житә торган күләм. Бу пәйгамбәрлектә кешенең бер көнлек
хезмәт хакын тәшкил иткән бер динарга бары тик бер савыт бодай
алып булачагы турында язылган.

дүрттөн бер өлөшөндөгө кешелэрне кылыч, ачлык, үлөт һәм кыргый хайваннар белән үтерергә хакимлек бирелде.

⁹ Бәрән бишенче мөһөрне кубаргач, корбан китерү урыны астында Аллаһы сүзе өчен һәм шаһитлек биргәннәре өчен үтерелгәннәрнең жаннарын күрдем. ¹⁰ Алар көчлө тавыш белән: «Кайчанга кадәр Син, изге һәм хакыйкый Хөкемдар, жирдә яшәүчеләрне хөкем итмәссең һәм безнең каныбыз өчен үч алмассың?» — дип кычкырдылар. ¹¹ Аларның һәрберсенә ак киём бирелде. Һәм алар кебек үк үтереләчәк хезмәттәшләренен һәм имандашларының саны тулганга тикле тагын берәз тынычланып торырга кушылды.

¹² Мин, Бәрән алтынчы мөһөрне кубаргач, көчлө итеп жир тетрәвен, қояшның матәм киеме кебек каралуын, айның кан кебек кызыл төскә керүен күрдем. ¹³ Инжир агачының өлгермәгән жимешләре көчлө жидән коелган кебек, жиргә күк йолдызлары атылдылар. ¹⁴ Күк, кулъязма төргәге кебек бөтерелеп, юкка чыкты. Барлык таулар һәм утраулар үз урыннарыннан кузгатылдылар.

¹⁵ Жирнең патшалары, түрәләре, гаскәриләр башлыклары, байлары, куәтлеләре — барысы да: һәр кол, һәр ирекле кеше таулардагы мөһәрләрдә һәм таш кыялар арасында яшеренделәр. ¹⁶ Һәм алар әйттеләр: «Өстөбөзгә авып төшегез һәм безне тәхеттә Утыручының йөзөннән һәм Бәрәннең ачуыннан яшерегез!» ¹⁷ Чөнки Аларның бөек ачу көне килде. Моңа каршы кем тора алсын?»

Мөһер сугылган 144 мең кеше

7 ¹ Шуннан соң мин жирнең дүрт почмагында торучы дүрт фәрештәне күрдем. Алар жиргә, дингезгә һәм бер генә агачка да исмәсен дип, жирнең дүрт жилен тотып торалар иде. ²⁻³ Мин үзәндә тере Аллаһының мөһере булган көнчыгыштан күтәрелүче башка фәрештәне күрдем. Ул жиргә һәм дингезгә зыян китерергә вәкаләт бирелгән дүрт фәрештәгә көчлө тавыш белән: «Без Аллаһыбызның хезмәтчеләренен маңгайларына мөһер сукканыбызга тикле жиргә, дингезгә һәм агачларга зыян китермәгез», — дип кычкырып эндәште. ⁴ Һәм мин мөһер сугылган кешеләрнең санын ишеттем. Бөтен Израил кабиләләреннән мөһерләнгән кешеләрнең саны бер йөз кырык дүрт мең иде:

⁵ Яһүд кабиләсеннән мөһерләнгән унике мең кеше,

Рубин кабиләсеннән унике мең кеше,

Гәд кабиләсеннән унике мең кеше,

⁶ Ашер кабиләсеннән унике мең кеше,

Нафтали кабиләсеннән унике мең кеше,

Менаше кабиләсеннән унике мең кеше,

- 7 Шимун кабиләсеннән уника мең кеше,
 Леви кабиләсеннән уника мең кеше,
 Исәскәр кабиләсеннән уника мең кеше,
 8 Зебулун кабиләсеннән уника мең кеше,
 Йосыф кабиләсеннән уника мең кеше,
 Биньямин кабиләсеннән уника мең кеше мөһерләнде.

Ак киёмгә киенгән зур халык төркеме

⁹ Шуннан соң, бихисап күп кеше басып торганын күрдем; аларны һичкем санап чыга алмас иде! Алар һәр милләттән, кабиләдән, халыктан һәм телдән иделәр. Ул кешеләр ак киём-нәргә киенгәннәр, кулларына хөрмә ботаклары тотып, тәхет һәм Бәрән алдында басып торалар иде. ¹⁰ Алар:

«Котылу тәхеттә утыручы Аллаһыбыздан
 һәм Бәрәннән килә!» –

дип кычкырып әйттеләр. ¹¹ Тәхет тирәли, аксакаллар һәм дүрт жан иясе тирәли баскан фәрештәләр тәхет алдында йөзтүбән капландылар һәм Аллаһыга сәждә кылып әйттеләр:

¹² «Амин! Аллаһыбызга мактау һәм дан,
 тирән гафыл һәм рәхмәт,

хөрмәт, кодрәт һәм куәт мәңгә булсын! Амин».

¹³ Шунда аксакалларның берсе миннән: «Бу ак киёмгә киенгән кешеләр кемнәр алар һәм каян килгәннәр?» – дип сорады.

¹⁴ Мин аңа: «Әфәндем, син беләсен», – дидем. Ул миңа әйтте: «Алар зур газап кичереп килгәннәр һәм киёмнәрен Бәрәннән каны белән юып агартканнар. ¹⁵ Шуңа күрә

Алар Аллаһы тәхеттә алдында торалар,
 Аның Йортында Аңа көне-төне хезмәт итәләр.

Тәхеттә Утыручы алар өстендә Үзенң чатырын корачак.

¹⁶ Алар һичкайчан ачыкмаслар, һичкайчан сусамаслар.

Аларны қояш та, эсселек тә көйдермәс.

¹⁷ Чөнки тәхет уртасындагы Бәрән аларга Көтүче булачак,

Аларны тереклек суы чишмәләренә алып барачак.

Аллаһы аларның һәр күз яшен сөртәчәк».

Жиденче мөһер һәм алтын төтәсләү савыты

8 ¹ Бәрән жиденче мөһерне кубаргач, ярты сәгать чамасы булып, күктә тынлык урнашты. ² Мин Аллаһы алдында басып торган жиде фәрештәне күрдем, аларга жиде быргы бирелде.

³ Һәм алтын төтәсләү савыты тоткан бүтән фәрештә изге өстәл каршына килеп басты. Аңа тәхет алдындагы алтыннан ясалган изге өстәлгә Аллаһының барлык изгеләренң догалары

белән бергә куярга дип, күп хуш исле сумала бирелде. ⁴Менә Аллаһы каршында фәрештә кулыннан ул изгеләрнең догалары белән бергә хуш исле сумала төтөнө күтәрелде. ⁵Фәрештә төтөсләү савытын алды һәм аны, корбан китерү урынындагы ут белән тутырып, жиргә ташлады. Шуннан соң, күк күкрәүләр, дөмбөрдәгән тавышлар ишетелде, яшен яшьнәде, жир тетрәде.

Жиде фәрештәнең жиде быргысы

⁶Жиде быргысы булган жиде фәрештә быргы кычкыртырга әзерләнә. ⁷Беренчесе быргысын кычкыртты: кан катнаш боз һәм ут хасил булды, һәм алар жиргә ыргытылды. Жирнең өчтән бер өлеше, агачларның өчтән бер өлеше һәм бөтен яшел үлән янып бетте.

⁸Менә икенче фәрештә быргысын кычкыртты: ут чорнаган гаять зур тауга охшаулы нәрсәдер диңгезгә ыргытылды; диңгезнең өчтән бер өлеше канга әверелде. ⁹Диңгездә яшәүче жанварларның өчтән бер өлеше һәлак булды. Корабларның да өчтән бер өлеше һәлак ителде.

¹⁰Менә өченче фәрештә быргысын кычкыртты: елгаларның өчтән бер өлешенә һәм чишмәләргә, яктырткыч кебек янып, күктән зур йолдыз төште. ¹¹Ул йолдызның исеме — Әрем. Суларның өчтән бер өлеше әрем сыман әче булды. Бу әче судан кешеләрнең күбесе үлде.

¹²Менә дүртенче фәрештә быргысын кычкыртты: кояшның, айның, йолдызларның өчтән бер өлешенә зарар килде, шуңлыктан аларның яктылыкларының өчтән бер өлеше карангыланды. Шулай итеп, көн үзенең яктылыгының өчтән бер өлешен югалтты, шулай ук төн дә.

¹³Шунда мин күктә, югарыда очып барган бөркетне күрдем. Аның: «Калган өч фәрештә кычкыртак быргы тавышы аркасында жирдә яшәүчеләргә кайгы, кайгы, кайгы!» — дип көчле итеп кычкырганын ишеттем.

9 ¹Менә бишенче фәрештә быргысын кычкыртты. Һәм мин күктән жиргә төшкән йолдызны күрдем. Ана упкын* коесының ачыгы бирелде. ²Йолдыз упкын коесын ачып жиберде. Гаять зур мичтән чыккан төтен кебек коедан күтәрелгән төтеннән кояш белән һава карангыланды. ³Төтеннән жиргә саранчалар чыкты. Аларга, жирдәге чаяннарда булган кебек, чагу сәләте бирелде. ⁴Аларга жирдәге үләнгә, төрле яшеллеккә һәм төрле агачка зыян китермәскә, фәкать мангайлары Аллаһы

* 9:1 Упкын — шул чорда яшәүчеләр аңлавынча, явыз рухларны хөкем көненә кадәр ябып тоту урыны.

мөһере белән мөһерләнмәгән кешеләргә генә зарар китерергә боерылды. ⁵Аңа кешеләрне үтермәскә, бары тик биш ай буе аларны газапларга хокук бирелде. Кешенен ул газаплары чаян чаккандагы кебек. ⁶Ул көннәрдә кешеләр үлем эзләрләр, ләкин аны тапмаслар; үләргә теләрләр, әмма үлем алардан качар.

⁷Саранчалар исә кыяфәте белән сугышка әзерләнгән атлар кебек иде. Аларның башларында алтын таж сыман нәрсә бар, ә йөзләре кешенеке сыман иде. ⁸Чәчләре хатын-кызныкы сыман, ә тешләре арысланныкы кебек иде. ⁹Аларның өсләрендә тимер көбә сыман күкрәкчәләре бар иде, ә канатларының тавышы сугышка ыргып чапкан атлы сугыш арбаларыннан чыккан тавыш кебек иде. ¹⁰Аларның чаянныкы кебек койрыклары һәм чаккычлары бар иде, һәм аларга шушы койрыклары белән биш ай буе кешеләрне газапларга хак бирелде. ¹¹Саранчаларның патшасы исә — упкын фәрештәсе; аның исеме яһүд телендә «Абаддун», грек телендә «Аполлуон»*.

¹²Беренче кайгы үтте, менә аның артыннан тагын икесе килә!

¹³Менә алтынчы фәрештә быргысын кычкыртты, һәм мин Аллаһы алдында торучы, хуш исле сумала яндыру өчен алтыннан ясалган изге өстәлнең дүрт мөгезеннән килгән тавышны ишеттем. ¹⁴Ул тавыш исә быргысы булган алтынчы фәрештәгә: «Бөек Фәрат елгасы янында бәйләнгән дүрт фәрештәне азат ит», — диде. ¹⁵Һәм, кешеләрнең өчтән бер өлешен үтерер өчен, бу сәгатькә, көнгә, айга һәм елга әзерләп тоткан фәрештәләр азат ителделәр. ¹⁶Атлы гаскәрнең саны ике йөз миллион иде. Мин аларның санын ишеттем. ¹⁷Күренештә атларны һәм жайдакларны мин болай итеп күрдем: жайдакларның күкрәкчәләре уттай кызыл, куе зәңгәр һәм күкерт кебек саргылт төстә иде. Атларның башлары арыслан башы сыман, авызларыннан исә ут, төтен һәм күкерт бөркелеп тора иде. ¹⁸Кешеләрнең өчтән бер өлеше шушы өч бәла-казадан: атларның авызыннан чыккан уттан, төтеннән һәм күкерттән үтерелде. ¹⁹Чөнки атларның көче авызларында һәм койрыкларында; аларның койрыклары елан сыман һәм башлы иде. Шул башлары белән алар кешеләрне чагалар иде.

²⁰Бу бәла-казадан үлми калган кешеләр исә кылган гамәлләреннән тәүбә итмәделәр. Алар женнәргә һәм күрә, ишетә, йөри алмаган алтын, көмеш, бронза, таш һәм агач потларга табынуларыннан ваз кичмәделәр. ²¹Бу кешеләр үзләренен үтерүләреннән, сихерләүләреннән, фәхешлекләреннән, урлашуларыннан тәүбә итмәделәр.

* 9:11 *Абаддун, Аполлуон* — «Жимерүче» мәгънәсендә.

Язма төргөгө тоткан фәрештә

10 ¹Шуннан соң мин күктән төшүче икенче бер кодрәтлө фәрештәне күрдөм. Ул болытка төрөнгән, ә баш өстендә яктылык божрасы бар иде. Аның йөзө кояш кебек, аяклары утлы багана сыман иде. ²Кулында ачылган кечкенә язма төргөгө бар иде. Ул уң аягы белән дингезгә, сул аягы белән жиргә басты ³һәм арысландай көчлө тавыш белән кычкырып жибәрде. Ул кычкыргач, жиде күк күкрәү тавыш биреп, нәрсәдер әйттеләр. ⁴Жиде күк күкрәү әйткәч, мин аны язарга ниятләдем. Әмма күктән килгән авазнын: «Жиде күк күкрәүнең сөйләгәннәрен сер итеп сакла һәм язма», – дигәнөн ишеттем.

⁵Ә дингездә һәм жирдә басып торучы мин күргән фәрештә уң кулын күккә күтәрдә ⁶һәм күкне, шулай ук анда булган һәрнәрсәне, жирне һәм анда булган һәрнәрсәне, дингезне һәм анда булган һәрнәрсәне Булдырган мәңгә Яшәүче белән ант итте: «Тоткарлау бүтән булмайчак, ⁷жиденче фәрештә үзенәң быргысын кычкыртачак көнне, Аллаһы Үзенәң колларына – пәйгамбәрләренә игълан иткәнчә, Аның сере гамәлгә ашкан булыр».

⁸Аннан соң, инде монарчы ишеткән, күктән килгән аваз тагын миңа әйтте: «Бар, дингездә һәм жирдә торучы фәрештәнен кулыннан ачылган язма төргәген ал». ⁹Мин фәрештә янына килеп, аның миңа шул кечкенә язма төргәген бирүен үтендем. Ул миңа әйтте: «Аны алып аша. Ашказаныңда аннан эче булып, әмма авызыңда бал кебек татлы булып». ¹⁰Мин фәрештәнен кулыннан кечкенә язма төргәген алып ашадым. Авызымда ул бал кебек татлы булды, ләкин, ашап бетерүемә, ашказанымда аннан эче булды. ¹¹Аннары миңа әйттеләр: «Син күп халыклар, милләтләр, телләр һәм патшалар хакында тагын пәйгамбәрлек итәргә тиешсең».

Ике шаһит

11 ¹Миңа үлчәү таягы сыман камыш сабагы бирелде һәм әйтелде: «Бар, Аллаһы Йортын һәм корбан китерү урынын үлчә, андагы табынучыларны санап чык. ²Әмма Аллаһы Йортының тышкы ишегалдын хисапка кертмә һәм үлчәмә, чөнки ул мәжүсиләргә бирелгән. Алар изге Иерусалим шәһәренә урамнарын кырык ике ай бие таптап йөриячәкләр. ³Мин Үземнәң ике шаһитемә вәкаләт бирәчәкмен һәм алар, матәм киёмнәре киеп, бер мең ике йөз алтмыш көн бие пәйгамбәрлек итәчәкләр». ⁴Бу шаһитләр – ике зәйтүн агачы һәм бөтен жир Раббысы алдында торучы ике яктырткыч. ⁵Әгәр

берәрсә аларга зыян китерергә ниятләсә, ул чакта аларның авызларыннан ут чыгачак, һәм аларның дошманнарын йотачак. Аларга зыян китерергә ниятлэгән кеше шулай үтерелергә тиеш. ⁶Пәйгамбәрлек иткән вакытта яңгыр яумасын дип, аларның күкне капларга вәкаләтләре бар. Канга әйләндерү өчен аларның сулар өстеннән вәкаләтләре бар. Һәм үзләре кайчан теләсә, шул чакта жиргә һәртөрле бәла-казалар белән зыян китерергә вәкаләтләре бар.

⁷Шаһитлек бирүләрен тәмамлагач, упкыннан жанвар күтәреlep чыгачак, аларга каршы сугышчак, аларны жинәчәк һәм үтерәчәк. ⁸Бу ике шаһитнең гәүдәсе аларның Раббысы хачка кадакланган бөек шәһәр урамында ятачак. Ул шәһәрнең исеме кинаяләп „Сәдүм“ һәм „Мисыр“ дип атала. ⁹Бу мәетләргә өч көн ярым буе төрле халыклардан, кабиләләрдән, телләрдән һәм милләтләрдән булган кешеләр караячаклар. Ул мәетләрне кабергә салырга рөхсәт итмәячәкләр. ¹⁰Жирдә яшәүчеләр моңа шатланачаклар һәм күңел ачачаклар, бер-беренә бүләкләр жибәрәчәкләр, чөнки бу ике пәйгамбәр жирдә яшәүчеләрне күп газаплаган иделәр.

¹¹Әмма өч көн ярым үткәч, аларга Аллаһыдан яшәү тыны керде һәм алар аякларына торып бастылар. Аларны күрүчеләрне бөек курку басты. ¹²Шуннан соң шаһитләр күктән көчле тавышнын: «Монда күтәрелегез», – дип әйтүен ишеттеләр. Алар күккә болытта күтәрелделәр, ә дошманнары аларга карап торды.

¹³Шул вакытта ук көчле итеп жир тетрәде һәм шәһәрнең уннан бер өлеше жимерелде. Жир тетрәүдән жиде мең кеше үлде, ә калганнары бик нык куркыштылар һәм күкләр Аллаһысын данладылар.

¹⁴Икенче кайгы үтте, менә аның артыннан өченчесе килә!

Жиденче быргы

¹⁵Жиденче фәрештә быргысын кычкыртты. Һәм күктә:

«Дөнья патшалыгы инде Раббыбызның
һәм Аның Мәсихенең Патшалыгы булды.

Раббы мәңге патшалык итәчәк!» –

дип әйтүче көчле тавышлар яңгырады. ¹⁶Аннары, Аллаһы алдында үз тәхетләрендә утыручы егерме дүрт аксакал, йөзтүбән капланып, Аллаһыга сәждә кылдылар һәм ¹⁷әйттеләр:

«Бар булучы, Булган, Чиксез кодрәт Иясе Раббы
Аллаһы,

Сина шөкрана итәбез!

Чөнки Син Үзеннең бөек кодрәтенне гамәлгә керттән
һәм патшалык итә башладың.

18 Халыклар ярсыдылар.
 Синең ачу көнең килде
 һәм үлеләрне хөкем итү вакыты житте.
 Синең хезмәтче пәйгамбәрләренә, изге кешеләренә,
 Исеменнән куркучы кечкенәләргә һәм зурларга
 әжер бирү вакыты,
 Жирне һәлак итүчеләрне
 һәлак итү вакыты житте!»

19 Шуннан соң күктә Аллаһы Йорты ачылды һәм анда Аның килешү сандыгы* күренде. Шунда яшен яшьнәде, дөмбердәгән тавышлар ишетелде, күк күкрәүләр, жир тетрәү булды һәм бик көчле итеп боз яуды.

Хатын һәм аждаһа

12 ¹Күктә бөек галәмәт күренде: менә кояшка төренгән хатын; аның аяклары астында ай, башында унике йолдызлы таж иде. ²Хатын йөкле булып, бала тудыру газәпларыннан һәм авыртудан кычкыра иде. ³Күктә бүтән галәмәт күренде: менә жиде башлы һәм ун мөгезле кызыл төстәге гаять зур аждаһа; аның һәр башында кечкенә таж иде. ⁴Койрыгы күк йолдызларының өчтән бер өлешен себереп, аларны жиргә атты. Хатын баласын тудыру белән, аның баласын ашар өчен, аждаһа бала тудыру халәтендә булган хатын алдына басты. ⁵Менә хатын, барлык халыклар өстеннән тимер таяк белән хакимлек итәргә тиешле ир бала тудырды. Хатынның баласы Аллаһыга һәм Аның тәхетә алдына тотып китерелде. ⁶Ә хатын чүлгә качты. Анда ана мең ике йөз алтмыш көн бие кайгырту астында булу өчен Аллаһы әзерләп куйган урын бар иде.

⁷Шуннан соң күктә сугыш башланды: Микаил үзенә фәрештәләре белән аждаһага каршы сугышты. Аждаһа да үзенә явыз фәрештәләре белән аларга каршы сугышты. ⁸Әмма аждаһа жиңелде һәм үзенә явыз фәрештәләре белән моннан ары күктә кала алмады. ⁹Бу зур аждаһа, бөтен дөньяны алдаучы, иблис һәм шайтан дип аталган борынгы елан, жиргә бәреп төшерелде; аның белән бергә явыз фәрештәләре дә бәреп төшерелделәр. ¹⁰Шуннан соң, мин күктә көчле тавыш ишеттем:

«Менә Аллаһыбызның коткаруы, кодрәте, патшалыгы
 һәм Аның Мәсихенә хакимлеге урнашты!

Чөнки Аллаһыбыз алдында көне-төне имандашларыбызны
 гаепләүче бәреп төшерелде.

* 11:19 *Килешү сандыгы* — сүзлекне карагыз.

- ¹¹ Туганнарыбыз аны Бәрән каны белән
 һәм Гайсә хакындагы шаһитлек сүзләре белән
 жиңделәр,
 Хәтта, үлемнән курыкмыйча,
 үзләренң жаннарын аямадылар.
- ¹² Шуна күрә, күкләр
 һәм анда яшәүчеләр, куаныгыз!
 Әмма жиргә һәм диңгезгә кайгы,
 чөнки иблис, вакыты аз калганын белеп,
 Көчле ярсу белән сезгә төште!»

¹³ Үзенң жиргә бәрәп төшерелүен күргәч, аждаһа ир бала тудырган хатынны куа башлады. ¹⁴ Хатынга исә, бу еланнан качып, аның өчен чүлдә әзерләгән урынга очсын дип, зур бөркетнең ике канаты бирелде. Ул анда вакыт*, вакытлар һәм ярты вакыт буе кайгырту астында булачак. ¹⁵ Хатынны елга агызып китсен дип, хатын артыннан елан үзенң авызыннан елга кебек су агызды. ¹⁶ Әмма жир, авызын ачып, аждаһа авызыннан аккан елганы йотып, хатынга ярдәм итте. ¹⁷ Аждаһа хатынга нык ярысыды, һәм хатынның Аллаһы әмерләрен үтәүче, Гайсә хакында шаһитлек бирүче калган балаларына каршы сугышыр өчен китте. ¹⁸ Шуннан соң аждаһа диңгез ярына басты.

Диңгездән чыккан жанвар

13 ¹ Шуннан соң мин диңгездән чыгучы, ун мөгезле һәм жиде башлы жанварны күрдем. Аның мөгезләрендә ун кечкенә таж, һәм башларында көфер исемнәр иде. ² Мин күргән жанвар капланга охшаган. Аның аяклары аюныкы сыман, авызы исә арысланныкы кебек иде. Аждаһа аңа үзенң көчен, тәхетен һәм зур вәкаләтен бирде. ³ Аның башларының берсе үле дәрәжәсендә яраланган иде, аннан соң, ул ярасы төзәтелде. Бөтен жиһан гажәпкә калып, жанвар артыннан китте ⁴ һәм аждаһага сәждә кылды, чөнки жанварга ул вәкаләт биргән иде. Кешеләр: «Кем жанвар кебек була алсын һәм аның белән кем сугыша алсын?» — дип, жанварга да сәждә кылдылар.

⁵ Бу жанварга төкәбберләнергә һәм көфер сүз сөйләргә ирек куелды. Аңа кырык ике ай буе хакимлек итәргә бирелде. ⁶ Ул Аллаһыга каршы көфер сүзләр әйтә башлады; Аның исемен, Аның яшәгән урынын һәм күктә яшәүчеләрне көферли башлады. ⁷ Жанварга Аллаһының изге кешеләренә каршы сугышырга һәм аларны жинәргә рөхсәт ителде. Аңа һәр кабилә, һәр халык, һәр тел һәм һәр милләт өстеннән хакимлек итәргә рөхсәт

* 12:14 *Вакыт* — бу урында, белгечләр фикеренчә, «ел» мәгънәсендә.

ителде. ⁸Жирдә яшәүчеләрнең дөнья яратылганга кадәр исем-нәре чалынган Бәрәннең Тормыш китабына язылмаган һәммәсе шушы жанварга табыначаклар.

⁹Колагы булган ишетсен:

¹⁰ Кем әсирлеккә төшәргә тиешле икән,
шул кеше әсирлеккә төшәчәк.
Кем кылыч белән үтереләргә тиешле икән,
шул кеше кылычтан үләчәк.

Монда Аллаһының изге кешеләренә сабырлыгы һәм иманы күренәргә тиешле.

Жирдән чыккан жанвар

¹¹Аннан соң жирдән чыгучы башка жанварны күрдем. Аның ике мөгезе бәрәннекенә охшаш һәм ул аждаһа кебек сөйли иде. ¹²Ул беренче жанварның бөтен вәкаләте белән аның алдында гамәл кыла иде, жирне һәм анда яшәүчеләрне үлем дәрәжәсендәге ярасы төзәлгән беренче жанварга табындырды. ¹³Ул зур галәмәтләр эшли иде, хәтта кешеләр алдында күктән жиргә ут яудыра иде. ¹⁴Ул беренче жанвар алдында эшләргә бирелгән галәмәтләре белән жирдә яшәүчеләрне алдый иде. Аларга кылычтан яраланган һәм терелгән жанвар сынын ясарга кушты. ¹⁵Беренче жанварның сыны сөйләсен һәм аңа табынмаган һәркем үлемгә бирелсен өчен, икенче жанварга ул сынга жан кертергә рөхсәт ителде. ¹⁶Һәм икенче жанвар кешеләрнең һәм бөекләренң, байларның һәм фәкыйрьләренң, иреклеләрнең һәм колларның уң кулларына яисә маңгайларына тамга салдырды. ¹⁷Шушы тамгасы, ягъни жанвар исеменә тамгасы яки аның исеменә саны булмаган һәркем сатып та ала алмады һәм сата да алмады.

¹⁸Монда зирәклек кирәк. Акылы булган кеше жанварның санын хисаплап чыгарсын. Чөнки ул — кеше саны. Аның саны — алты йөз алтмыш алты.

Бәрән һәм 144 мең кеше

14 ¹Шунда мин күрдем: менә Сион тавында Бәрән тора. Аның белән бергә маңгайларында Бәрәннең исеме һәм Аның Атасының исеме язылган йөз кырык дүрт мең кеше бар иде. ²Шуннан соң мин күктән зур шарлавык тавышы сыман һәм көчле күк күкрәгән сыман тавыш килүен ишеттем. Мин ишеткән тавыш арфачылар уйнаган тавышка охшаган иде. ³Алар тәхет алдында, дүрт жан иясе һәм аксакаллар алдында яна жыр жырлыйлар иде. Ул жырны жирдә яшәгәннәр арасыннан йолып алынган йөз кырык дүрт мең кешедән башка һичкем

өйрөнө алмады. ⁴Болар — хатын-кызлар белән нәжесләнмәгән-нәр; алар гыйфәтлеләр. Болар — Бәрән кайда гына барса, Аның артыннан баралар. Алар кешеләр арасыннан йолып алынганнар, Аллаһыга һәм Бәрәнгә багышланган беренче уңышлар иделәр. ⁵Аларның телләрендә ялган булмады, алар әхлаклы иделәр.

Өч фәрештә

⁶Жирдә яшәүче һәр милләткә, кабиләгә, телгә һәм халыкка игълан итү өчен мәңгелек Яхшы хәбәрә булган, югары күктә очып барган башка фәрештәне күрдем. ⁷Ул көчле тавыш белән: «Аллаһыдан куркыгыз һәм Аны данлагыз! Чөнки Аның хөкем сәгәте килде. Күкне, жирне, дингезне һәм су чишмәләрен Булдыручыга табыныгыз!» — диде.

⁸Икенче фәрештә дә: «Бөек Бабыл жимерелде, жимерелде! Ул барча халыкларны үзенә тыелгысыз фәхешлек шәрабыннан эчерткән», — дип, аңа иярде.

⁹Тагы бер фәрештә, өченчесе, аларга иярәп: «Кем жанварга һәм аның сынына табына, үзенә маңгаена яки кулына жанвар тамгасын кабул итә, ¹⁰шул Аллаһының ачу кәсәсенә салынган ярсу шәрабын, су кушылмаган шәрабын эчәчәк. Ул кеше изге фәрештәләр һәм Бәрән алдында утлы күкерт эчендә газапландырылачак. ¹¹Аларның газаплану төтене мәңге күтәреләчәк. Жанварга һәм аның сынына табынучы, аның исем тамгасын кабул итүче һәркем көндәз дә, төнлә дә газаптан тынгы күрмә-ячәк». ¹²Бу вакытларда Аллаһының әмерләрен үтәүче һәм Гайсәгә иман итүче изге кешеләрнең түземле булулары кирәк.

¹³Мин күктән килгән тавыш ишеттем: «Яз: „Шушы вакыттан башлап үлүчеләр — Раббыга иман итеп үлүчеләр бәхетле“».

«Әйе, алар үзләренең миһнәтләреннән ял итсеннәр, чөнки аларның эшләре үзләре артыннан бара», — ди Рух.

Жир уңышы

¹⁴Шуннан соң мин ак болыт һәм болыт өстендә утыручы адәм улына охшаган Затны күрдем. Аның башында алтын тажы һәм кулында үткен урагы бар иде. ¹⁵Аллаһы Йортыннан тагын бер фәрештә чыгып, болыт өстендә Утыручыга көчле тавыш белән: «Үзенң урагыңны алып ур: урак өсте житте, чөнки жир уңышы өлгерде», — дип кычкырды. ¹⁶Шуннан соң, болытта Утыручы Үзенен урагын жир өстенә жибәрде һәм уңыш урылды.

¹⁷Аннары күктәге Аллаһы Йортыннан башка фәрештә чыкты. Аның да үткен урагы бар иде. ¹⁸Корбан китерү урыныннан, ут өстеннән хакимлеге булган башка фәрештә чыкты. Ул көчле тавыш белән үткен урагы булган фәрештәгә: «Үзенң үткен

урагынны жибәр һәм жир өстендәге йөзем тәлгәшләрен жый, чөнки аның жимешләре өлгерде!» — диде. ¹⁹ Фәрештә үзенә үткен урагын жиргә жибәрде һәм жирдәге йөземне жыеп, Аллаһының гаять зур ачу изгеченә ташлады. ²⁰ Ул йөзем шәһәр артында изгечтә тапталды. Изгечтән атларның йөгәнә кадәр житкән, бер мең алты йөз стадия* озынлыкта кан акты.

Жиде бәла-казалы жиде фәрештә

15 ¹ Шуннан соң мин күктә бөек һәм искиткеч башка галәмәт билгесен — соңгы жиде бәла-казаны тотып торган жиде фәрештәне күрдем. Ул бәла-казалар соңгылары иде, чөнки Аллаһының ачуы шулар белән тәмамлана. ² Һәм мин ут белән пыяла катнашкан дингез сыман нәрсәне күрдем. Пыяла дингез өстендә жанварны, аның сынын һәм аның исем санын жинеп чыкканнар кулларына Аллаһының арфаларын тотып торалар иде. ³ Алар Аллаһы колы Мусаның жырын һәм Бәрәннен жырын жырлыйлар иде:

«Чиксез кодрәт Иясе Раббы Аллаһы!

Синәң эшләрең бөек һәм искиткеч.

Халыкларның Патшасы,

Синәң юлларың гадел һәм хакыйкый.

⁴ Раббы! Синнән кем курыкмас,

Исеменә кем данламас?

Чөнки тик бер Син генә изге.

Бөтен халыклар килеп,

Синәң алдында сәждә кылачаклар,

Чөнки Синәң гадел эшләрең ачылды».

⁵ Моннан соң мин күрдем: менә күктә шаһитлек чатырындагы изге урын ачылды. ⁶ Изге урыннан жиде бәла-казасы булган жиде фәрештә чыкты. Алар чиста һәм ялтырап торган житен киём кигәннәр һәм күкрәкләрен алтын пута белән буганнар иде. ⁷ Дүрт жан иясенәң берсе жиде фәрештәгә мәнгә яшәүче Аллаһының ачуы белән тулы жиде алтын касә бирде. ⁸ Изге урын Аллаһы даныннан һәм кодрәтеннән төтен белән тулды, һәм жиде фәрештәнең жиде бәла-казасы тәмамланмыйча, анда ничкем керә алмады.

Аллаһы ярсуы тулы жиде касә

16 ¹ Шуннан соң мин: «Барыгыз һәм жиргә Аллаһының жиде ярсу касәсен түгегез», — дип, Аллаһы Йортыннан жиде фәрештәгә сөйләүче көчле тавыш ишеттем.

* 14:20 Бер мең алты йөз стадия — өч йөз чакрым чамасы.

²Беренче фәрештә китте һәм үзенә кәсәсен жир өстенә түктә. Жанвар тамгасы суктырган һәм аның сынына табынган кешеләрдә чирканыч һәм яман жәрәхәтләр хасил булды.

³Икенче фәрештә үзенә кәсәсен дингезгә түктә. Аның суы үләт каны кебек булды, һәм дингездәге барлык жан ияләре үлделәр.

⁴Өченче фәрештә үзенә кәсәсен елгаларга, су чишмәләренә түктә, һәм аларның суы канга әверелде. ⁵Аннан соң, мин сулар фәрештәсенә әйтүен ишеттем:

«Бар булчы, Булган һәм Изге!

Син шулай хөкем итеп, гадел эшләдең.

⁶ Чөнки бу явыз кешеләр изгеләренә, пәйгамбәрләренә канын койдылар, һәм Син аларга кан эчәргә бирдең. Алар моңа ләкчәләр!»

⁷Мин корбан китерү урыны ягыннан килгән тавыш ишеттем:

«Әйе, Чиксез кодрәт Иясе Раббы Аллаһы!

Синәң хөкемнәренә хакыйкый һәм гадел!»

⁸Дүртенче фәрештә үзенә кәсәсен қояш өстенә түктә һәм қояшка кешеләренә ут белән көйдерергә бирелде. ⁹Һәм кешеләренә көчлә эсселек көйдерде. Бу бәла-қазалар өстеннән хакимләгә булган Аллаһының исемен кешеләр хурладылар, әмма тәүбә итмәделәр һәм Аны данламадылар.

¹⁰Бишенче фәрештә үзенә кәсәсен жанвар тәхетә өстенә түктә һәм аның патшалыгы қараңгылықка чумды. Кешеләр авыртудан үзләренә телләрен тешләделәр, ¹¹сызлануларыннан һәм жәрәхәтләреннән күк Аллаһысын хурладылар, әмма қылган эшләреннән тәүбә итмәделәр.

¹²Алтынчы фәрештә үзенә кәсәсен бөек Фәрат елгасына түктә. Көнчыгыштан қилүчә патшаларга юл әзер булсын өчен аның суы қипте. ¹³Һәм мин аждаһаның, жанварның һәм ялган пәйгамбәрнең авызларыннан чыққан гөберлә бақа сыман өч шакшы рухны күрдем. ¹⁴Алар — галәмәтләр күрсәтүчә явыз рухлар. Алар бөтен жир патшаларын Чиксез кодрәт Иясе Аллаһының бөек көнендә сугышка қыяр өчен чығалар.

¹⁵«Менә қарак кебек көтмәгәндә қиләм: ялангач йөрмәс өчен һәм хурлығын кешеләр күрмәсен өчен уяу торучы һәм қиёмнәрен саклаучы кеше бәхәтле!»

¹⁶Явыз рухлар патшаларны яһүд телендә «Һармагедун» дип аталган урынга қыйдылар.

¹⁷Жиденче фәрештә үзенә кәсәсен һавага түктә, һәм Аллаһы Йортыннан, тәхәттән: «Тәмамланды!» — дигән көчлә тавыш ишетелде. ¹⁸Яшен яшьнәдә, тавышлар, күк күкрәүләр булды.

Көчлө итеп жир тетри башлады: жирдә кеше яши башлаганнан бирле булмаган шундый көчлө, шундый нык тетрәү булды! ¹⁹ Бөек шәһәр өч өлешкә бүленде һәм халыкларның шәһәрләре жиимерелде. Аллаһы бөек Бабылны искә төшерде һәм Үзенен ярсулы ачу касәсеннән шәраб эчәргә бирде. ²⁰ Һәр утрау юкка чыкты, таулар жиимерелделәр. ²¹ Күктән кешеләр өстенә зур-зур боз кантарлары* ява башлады. Кешеләр бу бәла-каза өчен Аллаһыны хурлый иделәр, чөнки ул ифрат та авыр иде.

Фахишә һәм жанвар

17 ¹ Кулларында жиде касә булган фәрештәләрнең берсе килде дә миңа әйтте: «Кил монда. Мин сина күп суларда утыручы бөек фахишәгә булачак хөкем жәзасын күрсәтермен. ² Аның белән жир патшалары фәхешлек иттеләр, аның фәхешлек шәрабыннан жирдә яшәүчеләр исергәнче эчтеләр».

³ Мине Рух биләп алды, һәм фәрештә мине чүлгә күчерде. Мин жиде башлы һәм ун мөгезле, көфер исемнәр белән тулы булган кызыл жанвар өстендә утыручы хатынны күрдем. ⁴ Хатын шәмәхә һәм кызыл төстәге киёмнәргә киенгән, алтын, асылташлар һәм энже белән бизәлеп матурланган, кулына үзен фәхешлегенә чирканычлыгы һәм шакшылыгы тулы алтын касә тоткан иде. ⁵ Аның маңгаена серле исем язылган: «Бөек Бабыл – жир фахишәләренә һәм чирканыч нәрсәләренә анасы». ⁶ Мин хатынның изгеләр каныннан һәм Гайсә шаһитләренә каныннан исергәнлеген күрдем. Аны күргәннән мин бик нык гажәпләндем. ⁷ Фәрештә миңа әйтте: «Син нигә гажәпләндең? Мин сина хатынның һәм аны йөртүче жиде башлы һәм ун мөгезле жанварның серен аңлатып бирәм. ⁸ Син күргән жанвар бар иде, инде ул юк; ул упкыннан күтәрелеп чыгачак һәм һәлак ителәчәк. Дөнья яратылганнан бирле исемнәре Тормыш китабына язылмаган кешеләр жанварны күреп, гажәпләнәчәкләр, чөнки ул бар иде, хәзер юк һәм янә булачак.

⁹ Монда зирәк акыл кирәк. Жиде баш – хатын утырган жиде тау, шулай ук – жиде патша ул. ¹⁰ Ул патшаларның бишесе һәлак булды, берсе бар, башкасы әле килмәгән. Килгәч, ул озак булырга тиеш түгел. ¹¹ Ә булган һәм хәзер булмаган жанвар – ул сигезенче патша. Ул – жиде патшаның берсе, һәм ул һәлакәткә бара.

¹² Син күргән ун мөгез – ун патша ул. Алар патшалыкларын әле алмадылар. Әмма жанвар белән бергә, бер сәгатькә, патшалар

* 16:21 Зур-зур боз кантарлары – сүзгә-сүз «талант авырлыгындагы бозлар», бер талант – 40 кг чамасы.

дәрәжәсендә хакимлек алачаклар. ¹³ Аларның ниятләре бер, алар жанварга үзләренәң көчләрен һәм хакимлекләрен тапшырачаклар. ¹⁴ Алар Бәрән белән сугышачаклар һәм Бәрән аларны жинәчәк, чөнки Ул – хакимнәрнең Хужасы һәм патшаларның Патшасы. Аның белән бергә булганнар исә чакырылганнар, сайланганнар һәм тугрылар».

¹⁵ Шуннан соң, фәрештә миңа әйтте: «Син күргән фахишә утырган сулар исә – алар халыклар, төркемнәр, милләтләр һәм телләр. ¹⁶ Син күргән ун мөгез һәм жанвар фахишәне нәфрәт итәчәк һәм аны бөлгенлектә төшерәчәк, ялангач калдырачак, аның тәнен ашаячак һәм аны утта яндырачак. ¹⁷ Чөнки Аллаһы аларның ниятләре бер булырга һәм үз патшалыкларын жанварга тапшырырга, моның белән Үзенәң ихтыярын үтәргә аларның йөрәкләренә салган. Болар барысы Аллаһының сүзләре тормышка ашканга кадәр булачак. ¹⁸ Ә син күргән хатын – жир патшалары өстеннән патшалык итүче бөөк шәһәр ул».

Бабылның жимерелүе

18 ¹ Болардан соң, мин күктән төшүче бөөк вәкаләте булган башка фәрештәне күрдем. Аның даны белән жир яктыртылды. ² Фәрештә көчле тавыш белән кычкырды:

«Бөөк Бабыл жимерелде, жимерелде!

Ул женнәр торагына һәм төрле пакьсез рухлар,
пакьсез кошлар, төрле пакьсез һәм нәфрәт тудыргыч
хайваннарга

сыену оясы булды.

³ Чөнки ул үзенәң ярсулы фәхешлек шәрабыннан барлык халыкларны эчертте,
һәм жир патшалары аның белән зина кылдылар.
Сәүдәгәрләр аның көчле нәфес теләгеннән баедылар».

⁴ Мин күктән килгән башка тавышны ишеттем:
«Минем халкым, аның гөнаһларында катнашмас өчен
һәм аның бәла-казаларына дучар булмас өчен
аннан чык.

⁵ Чөнки аның гөнаһлары күккә кадәр барып житте
һәм Аллаһы аның жинаятыле эшләрен искә алды.

⁶ Ул ничек биргән булса,
сез дә аңа шулай кайтарыгыз,
эшләренә карата икеләтә бирегез.

Үзе әзерләгән касәдә аның үзенә икеләтә әзерләгез.

⁷ Ул үзен күпме данлаган булса,
женси ләззәтлектә яшәгән булса,
шулкадәр аңа газап һәм кайгы бирегез!

Чөнки ул үзенен күнеленнән:

„Патша булып утырам, мин тол хатын түгел,
кайгыны да күрмәм!“ – дип әйтә.

⁸ Шуна күрә аңа бер көндә бәла-казалар –
үлем, хәсрәт, ачлык киләчәк.

Һәм ул утта яндырылачак,
чөнки аны хөкем итүче Раббы кодрәтле!»

⁹ Аның белән зина кылган һәм женси теләкләрен канәгать-
ләндергән жир патшалары, аның януыннан чыккан төтенгә ка-
рап, аның хакында үкереп елаячаклар. ¹⁰ Аның газапларыннан
куркып, читтәрәк басып торачаклар һәм:

«Кайгы, кайгы сиңа, бөек һәм куәтле Бабыл шәһәре!

Чөнки сиңа бер сәгать эчендә хөкем килде», –
дип әйтәчәкләр.

¹¹ Жир сәүдәгәрләре дә аның хакында елаячаклар һәм кайгы-
рачаклар, чөнки бүтән алардан беркем бернәрсә сатып алмый:
¹² алтын һәм көмеш әйберләрен, асылташларын һәм энжеләрен,
нәфис житен, ефәк, кие кызыл һәм алсу төстәге тукумаларын,
һәртөрле кыйммәтле төрдәге агачларын һәм фил сөягеннән
ясалган әйберләрен, иң кыйммәтле агачтан, бронзадан, тимер-
дән һәм мәрмәрдән ясалган һәртөрле әйберләрен ¹³ һәм дарчин-
нарын, аш тәмләткечләрен, хуш исле майларын, ладаннарын,
шәрабларын, зәйтүн майларын, иң яхшы оннарын һәм иген-
нәрен, мал-туарларын, сарыкларын һәм атларын, арбаларын,
кеше гәүдәләрен һәм кеше жаннарын да алмый.

¹⁴ «Жаның теләгән яхшы әйберләр синнән киттеләр.
Синен барлык зиннәтлелеген һәм купшылыгың юк

булды;

Син аларны һичкайчан тапмаячаксың!»

¹⁵ Болар белән сәүдә итүчеләр һәм аннан баючылар, аның га-
запларыннан куркып, елап һәм иңрәп читтәрәк торачаклар.

¹⁶ Алар: «Нәфис житен, кие кызыл һәм алсу төстәге тукумалар-
га киенгән, алтын, асылташларга һәм энжегә бизәлгән бөек
шәһәргә кайгы, кайгы! ¹⁷ Чөнки шундый күп байлык бер сәгать
эчендә юк булды», – диячәкләр.

Дингездәге һәрбер кораб йөртүче һәм һәрбер йөзүче, дингез-
челәр һәм дингез кәсебеннән файда күрүчеләр еракта басып
тордылар. ¹⁸ Аның януыннан чыккан төтенгә карап: «Бу бөек
шәһәргә кайсы шәһәр тиң булсын!» – дип кычкырдылар.

¹⁹ Алар башларына тузан сиптеләр һәм елап:

«Кайгы, кайгы сиңа,
байлыгыңнан дингездә кораблары булган
һәммә кеше баеган бөек шәһәр!

Чөнки син бер сэгать эчендә юкка чыктың», —
дип кайгырып кычкырдылар.

²⁰ Әй, күк һәм изгеләр, рәсүлләр һәм пәйгамбәрләр! Аның ха-
кында шатланыгыз, чөнки сезгә каршы кылган гамәлләре өчен
Аллаһы аны хөкем итте.

²¹ Аннары бер көчле фәрештә тегермән ташы кебек зур таш
алып, аны дингезгә ташлады һәм әйтте:

«Бөек шәһәр Бабыл шундый көч белән жимереләчәк
һәм мәңгегә юк булачак.

²² Арфада уйнаучылар һәм җырлаучылар,
сыбызгычылар һәм быргычылар тавышын синдә инде
ишетмәсләр.

Бер генә һөнәр буенча да бер генә һөнәрчене табып
булмас

һәм тегермән ташларының тавышы синдә ишетелмәс.

²³ Яктырткыч уты синдә моннан ары яктыртмас,
кияү белән кәләш тавышлары моннан ары синдә
ишетелмәс.

Чөнки синең сәүдәгәрләрң жирдә бөек булдылар,
синең сихеренә бөтен халыклар да алдандылар.

²⁴ Ул шәһәрдә барлык пәйгамбәрләрнең, изгеләрнең
һәм жирдә үтерелгән барлык кешеләрнең каны
табылды».

Раббыны мактагыз!

19 ¹ Аннан соң мин күктә зур халык төркеменнән чыккан
кебек көчле тавыш ишеттем. Алар әйттеләр:
«Раббыны мактагыз*!

Котылу, дан һәм кодрәт безнең Аллаһыбызныкы!

² Чөнки Аның хөкемнәре хакыйкый һәм гадел:
жирне үзенә фәхешлеге белән бозыклыкка китергән
Бөек фахишәне Ул хөкем итте,
һәм Үзенә бәндәләренә каны өчен аннан үч алды».

³ Һәм:

«Раббыны мактагыз!» —

дип кабатлап әйттеләр.

Аның газапларының төтене мәңгә күтәрелә.

⁴ Аннары, егерме дүрт аксакал һәм дүрт жан иясе йөзтүбән
капланып, тәхеттә утыручы Аллаһыга:

«Амин! Раббыны мактагыз!» —

дип, сәждә кылдылар.

* 19:1 *Раббыны мактагыз* — яһүд телендә: «Һалелуя».

⁵Тәхеттән тавыш килде:

«Аның барлык бәндәләре,
Аннан куркучылар, кечеләр һәм зурлар,
Безнең Аллаһыбызны мактагыз!»

⁶Аннан соң, мин, зур халык төркеменнән чыккандай, шарлавык аккандай һәм көчле күк күкрәгәндәй тавыш белән әйтелгәнне ишеттем:

«Раббыны мактагыз!
Чөнки Чиксез кодрәт Иясе Раббы Аллаһыбыз
патшалык итә башлады!

⁷ Куаныйк һәм нык шатланыйк, Аны данлыйк!
Чөнки Бәрәннең туге килде, һәм Аның кәләше үзен
әзерләде».

⁸ Кәләшкә, кияр өчен, ялтырап торган нәфис
ак житен тукумадан чиста киём бирелде,
чөнки ак житен — изге кешеләрнең тәкъва
эшләре ул.

⁹Фәрештә миңа: «Бәрәннең туй мәжлесенә чакырылганнар бәхетле, — дип язарга кушты. — Бу сүзләр — Аллаһының хакыйкый сүзләре», — диде ул. ¹⁰Шуннан соң мин, сәждә кылырга дип, аның аякларына егылдым, әмма ул миңа әйтте: «Кара аны, болай эшләмә! Мин сиңең һәм Гайсәнең шаһитлеге булган имандашларыңның хезмәттәше. Аллаһыга сәждә кыл. Чөнки Гайсәнең шаһитлеге пәйгамбәрләрне рухландыра».

Ак ат өстендәге жайдак

¹¹Мин ачылган күккә күрдем. Менә ак ат; аның Жайдагы Тугры һәм Хакыйкый дип атала. Ул гадел хөкем итә һәм сугыш алып бара. ¹²Аның күзләре ут ялкыны кебек һәм башында күп тажлар иде. Ана Үзеннән башка һичкем белми торган исем язылган иде. ¹³Ул канга баткан киём кигән һәм Аның исеме — Аллаһы Сүзе. ¹⁴Аның артынан ак атларга атланган ак, чиста, нәфис житеннән киём кигән күк гаскәрләре ияргән. ¹⁵Аның авызыннан, халыкларга сугар өчен, үткен кылыч чыгып тора, һәм Ул Үзе алар өстеннән тимер таяк белән хакимлек итәчәк. Ул Чиксез кодрәт Иясе Аллаһының ярсу һәм ачу шәрабын изгечтә изә. ¹⁶Аның киёмендә һәм ботында «Патшаларның Патшасы һәм хакимнәрнең Хужасы» дигән исем язылган.

¹⁷Аннан соң, мин кояшта торучы бер фәрештәгә күрдем. Ул, бик югарыда очучы бөтен кошларга мөрәжәгать итеп, көчле тавыш белән кычкырды: «Килегез, Аллаһының бөек кичке мәжлесенә жыелыгыз! ¹⁸Патшаларның һәм гаскәр башлыкларының, көчлеләрнең, атларның һәм аларның жайдакларының итен,

бөтен ирекшеләрнең һәм колларның, кечеләрнең һәм зурларның итен ашагыз».

¹⁹ Мин теге жанварны, жир патшалары һәм аларның гаскәрләрен атта Утыручыга һәм Аның гаскәренә каршы сугышырга дип жыелганның күрдем. ²⁰ Аннары, жанвар һәм аның каршында галәмәтләр күрсәткән ялган пәйгамбәр кулга алындылар. Бу ялган пәйгамбәр жанвар тамгасын кабул иткәннәрне, аның сынына табынучыларны шул галәмәтләр ярдәмендә алдаган иде. Алар икесе дә янып торган күкертле күлгә тере килеш ыргытылды. ²¹ Ә калганның атта Утыручының авызыннан чыккан кылыч белән үтерелделәр, һәм барлык кошлар аларның итен ашап туйдылар.

Мең ел буге патшалык итү

20 ¹ Шуннан соң, мин үзәндә упкын ачкычы һәм кулында зур чылбыр булган күктән төшүче фәрештәне күрдем. ² Ул борынгы елан аждаһаны, ягъни иблис-шайтанны тотып алды һәм аны мең елга чылбырлады. ³ Мең ел үткәнгә кадәр халыкларны алдамасын өчен, аны упкынга ташлады, бикләп куйды һәм упкынга мөһер сукты. Мең елдан соң, ул азгына вакытка азат ителергә тиеш.

⁴ Аннан соң, мин тәхетләргә һәм анда утыручыларны күрдем. Аларга хөкем итәргә хокук бирелгән иде. Гайсә хакында шәһитлек иткәннәргә өчен һәм Аллаһы сүзгә өчен башлары кеселгән, жанварга һәм аның сынына табынмаган, маңгайларына һәм кулларына тамга салдырмаган кешеләрнең жаннарын күрдем. Алар үледән терелеп тордылар һәм Мәсих белән мең ел буге патшалык иттеләр. ⁵ (Үлгәннәрнең калганның исә мең ел үтмигәч терелмәделәр.) Бу — беренче терелү. ⁶ Беренче терелүдә катнашучылар бәхетлеләр һәм изгеләр. Икенче үлем алар өстеннән хакимлек итми инде, ләкин алар Аллаһының һәм Мәсихнең руханилары булачаклар. Алар Мәсих белән бергә мең ел буге патшалык итәчәкләр.

Шайтанны хөкем итү

⁷ Мең ел үткәч, шайтан үзенең төрмәсеннән азат ителәчәк ⁸ һәм жирнең дүрт почмагындагы Гог һәм Магог халыкларын алдап, сугышка жыяр өчен чыгачак. Аларның саны дингез комы кебек күп булыр. ⁹ Алар жир кинлегенә чыктылар һәм Аллаһының изгә кешеләргә яшәгән станны һәм яраткан шәһәрне камап алдылар. Әмма күктән үт төшеп, аларны яндырып бетерде. ¹⁰ Жанвар белән ялган пәйгамбәр ташланылган утлы һәм күкертле күлгә аларны алдаучы иблис тә ыргытылды. Алар анда көнә-төнә һәм мәңгә газәпланачаклар!

Үлөлөрнөң хөкем ителүе

¹¹ Аннан соң, мин зур ак тәхет һәм анда Утырчыны күрдем. Аның йөзеннән жир белән күк качты һәм, аларга урын табылмады. ¹² Тәхет каршында торучы үлгәннәрне — зурларны һәм кечеләрне күрдем. Китаплар ачылып куелганнар иде. Тормыш китабы дип аталган башка китап та ачылган иде. Китапларда язылган буенча, үлгәннәр үз эшләрәнә карата хөкем ителделәр. ¹³ Дингез үзәндә булган үлгәннәрне бирде. Үлем һәм үлем патшалыгы да үзәндә булган үлгәннәрне бирделәр. Бу үлгән кешеләр һәркайсысы үз эшләрәнә карата хөкем ителделәр. ¹⁴ Үлем һәм үлем патшалыгы да утлы күлгә ыргытылдылар. Бу утлы күл — икенче үлем. ¹⁵ Исеме Тормыш китабында табылмаган һәркем шул утлы күлгә ыргытылды.

Яңа күк һәм яңа җир

21 ¹ Шуннан соң, мин яңа күкне һәм яңа жирне күрдем. Чөнки әүвәлге күк һәм әүвәлге жир юкка чыктылар, дингез дә инде юк. ² Мин, үзенә кияве өчен әзерләнгән, бизәнгән кәләш кебек, Аллаһыдан, күктән төшүче яңа изге Иерусалим шәһәрне күрдем. ³ Һәм тәхеттән килгән көчле тавышны ишеттем: «Менә Аллаһының кешеләр белән яшәү урыны. Ул кешеләр белән бергә яшәячәк. Алар Аның халкы булачак һәм Аллаһы Үзе алар белән булачак, Ул аларның Аллаһысы булачак. ⁴ Ул аларның һәр күз яшен сөртәчәк һәм үлем, кайгы, ачы тавыш, авырту башка булмаячак. Чөнки әүвәлге үтеп китте».

⁵ Тәхеттә Утырчы әйтте: «Менә, Мин һәммә нәрсәне яңа итеп ясыим. Яз, чөнки бу сүзләр ышанычлы һәм хакыйкый». ⁶ Ул миңа әйтте: «Гамәлгә ашты! Мин — Альфа һәм Омега, Башы һәм Ахыры. Сусаучыга Мин тереклек суы чишмәсеннән эчәргә бушлай бирәм. ⁷ Жинүче моның барысына ия булачак һәм аның Аллаһысы Мин булачакмын, ә ул Минем улым булачак. ⁸ Әмма куркакларның, тугры булмаганнарның, әшәкеләрнең, кеше үтерүчеләрнең, фәхешлек кылучыларның, сихерчеләрнең, потка табынучыларның, барлык ялганчыларның өлеше ут һәм күкерт белән ялкынланып торган күлдә. Бу — икенче үлем».

Яңа Иерусалим

⁹ Минем яңга соңгы жиде бәла-каза белән тулы жиде касә тоткан жиде фәрештәнең берсе килде һәм: «Кил, мин сина кәләшне, Бәрәннең хатынын күрсәтәм», — диде. ¹⁰ Мине Рух

биләп алды һәм фәрештә мине гаять зур һәм биек тауга күчерде. Ул миңа Аллаһыдан, күктән төшүче изге Иерусалим шәһәр-рен күрсәтте. ¹¹ Ул шәһәр Аллаһы даныннан балкып тора иде. Аның яктылыгы асылташ балкышына һәм чиста яшма кристаллы балкышына охшашлы иде. ¹² Аның коймасы бик зур һәм биек, уника капкасы бар һәм капкалары янында уника фәрештә иде. Капкаларында Исраил халкының уника кабиләсенен исемнәре язылган. ¹³ Көнчыгыштан өч капка, төньяктан өч капка, көньяктан өч капка һәм көнбатыштан өч капка бар иде. ¹⁴ Һәм шәһәр коймасының уника нигезе бар. Ул нигезләрдә Бәрәннең уника рәсуленең исемнәре язылган иде.

¹⁵ Миңа сөйләүче фәрештәнең шәһәрне һәм аның капкаларын, коймасын үлчәр өчен алтын үлчәү таягы бар иде. ¹⁶ Шәһәр тигезьяклы дүртпочмак булып урнашкан: аның озынлыгы киңлегенә тигез иде. Фәрештә шәһәрне таяк белән үлчәде, ул уника мең стадия* булды; аның озынлыгы, киңлеге һәм биеклегә бертигез иде. ¹⁷ Фәрештә аның коймасын үлчәп чыкты. Койма фәрештә кулланган кеше үлчәме буенча йөз кырык дүрт аршын** булды. ¹⁸ Аның коймасы асылташтан иде, шәһәр исә үтә күрәнмәле пыяла сыман саф алтыннан иде. ¹⁹ Шәһәр коймасының нигезләре төрле асылташлар белән бизәлгән иде: беренче нигезе — яспис, икенчесе — зәңгәр якут, өченчесе — халцедон, дүртенчесе — зөбәржәт, ²⁰ бишенчесе — оникс, алтынчысы — сердолик, жиденчесе — хризолит, сигезенчесе — берилл, тугызынчысы — топаз, унынчысы — хризопраз, унберенчесе — гиацинт, униканчесе — аметист. ²¹ Уника капка — уника энже, капкаларның һәрберсе бер энжедән иде. Шәһәрнең урамы — үтә күрәнмәле пыяла сыман, саф алтыннан иде.

²² Мин шәһәрдә Аллаһы Йортын күрмәдем, чөнки бу шәһәрнең Аллаһы Йорты — Чиксез кодрәт Иясе Раббы Аллаһы Үзе һәм Бәрән. ²³ Шәһәр кояшның һәм айның яктыртуына мохтаж түгел, чөнки Аллаһының даны аны яктырта һәм аның яктырткычы — Бәрән Үзе. ²⁴ Халыклар бу шәһәрнең яктылыгы астында йөриячәкләр, жир патшалары ана үзләренең даннарын китерәчәкләр. ²⁵ Көндөз аның капкалары һичкайчан ябылмаячак, чөнки анда төн булмаячак. ²⁶ Бу шәһәргә халыкларның данын һәм хөрмәтен китерәчәкләр. ²⁷ Шәһәргә һичбер шакшы әйбер, эшәкелек эшләүче һәм ялганчы кермәячәк, фәкать исемнәре Бәрәннең Тормыш китабында язылганнар гына керәчәк.

* 21:16 Уника мең стадия — ике мең өч йөз чакрым чамасы.

** 21:17 Аршын — монда якынча 0,5 метр.

Тереклек суы елгасы

22 ¹Шуннан соң, фәрештә миңа Аллаһының һәм Бәрәннең тәхетеннән чыккан, кристалл сыман ялтырап торган тереклек суы елгасын күрсәтте. ²Ул елга урамның уртасыннан ага. Елганың бу һәм теге як ярында уникаль тапкыр жимеш бирүче, һәр айны үз жимешен бирүче тереклек агачы бар. Агачның яфраклары халыкларны савыктыру өчен. ³Шәһәрдә ләгънәт ителгән бер нәрсә дә булмаячак, фәкать Аллаһының һәм Бәрәннең тәхете торачак, һәм Аның бәндәләре Аңа хезмәт итәчәкләр. ⁴Алар Аның йөзен күрәчәкләр, һәм Аның исеме аларның маңгайларында булачак. ⁵Анда инде төн булмаячак, һәм аларның яктырткыч белән кояш яктылыгына мохтажлыклары булмаячак. Чөнки аларны Раббы Аллаһы яктыртачак, һәм алар мәңге патшалык итәчәкләр.

⁶Аннары, фәрештә миңа әйтте: «Бу сүзләр ышанычлы һәм хакыйкый. Пәйгамбәрләр рухының Раббы Аллаһысы Үзенң бәндәләренә, тиздән нәрсә булырга тиешлеген күрсәтергә дип, Үзенң фәрештәсен жиберде».

Гайсәнең килүе

⁷«Менә, тиздән киләчәкмен! Бу китапның пәйгамбәрлек сүзләрен үтәүче бәхетле».

⁸Мин, Яхъя, боларны ишеттем һәм күрдем. Мин ишеткәч һәм күргәч, сәждә кылырга дип, боларны күрсәтүче фәрештәнең аякларына егылдым. ⁹Әмма ул миңа әйтте: «Кара аны, монны эшләмә! Мин синен, пәйгамбәр имандашларыңның һәм бу китап сүзләрен үтәүчеләрнең хезмәттәше. Аллаһыга сәждә кыл».

¹⁰Ул миңа әйтте: «Бу китапның пәйгамбәрлек сүзләрен яшермә, чөнки вакыт якын. ¹¹Яманлык кылучы яманлык кылуын дәвам итсен, бозык кеше үзен тагын да бозыклатсын, тәкъва кеше тагын да тәкъвалык тудырсын һәм изге кеше изге яшәү рәвешен дәвам иттерсен».

¹²«Менә, тиздән киләм! Һәркемгә үз эшләренә карата бирер өчен, әжерне Үзем белән алып киләм. ¹³Мин — Альфа һәм Омега, Беренче һәм Соңгы, Башы һәм Ахыры. ¹⁴Тереклек агачына һәм капка аша шәһәргә керергә хокуклы булыр өчен киёмнәрен юып пакъләндерүчеләр бәхетле. ¹⁵Ә этләр, сихерчеләр, фәхешлек кылучылар, кеше үтерүчеләр, потка табынучылар, ялганны яратучы һәм эшләүче һәркем тышта калачак. ¹⁶Мин, Гайсә, Үземнең фәрештәмне сезгә болар хакында бердәмлекләрдә шаһитлек итәргә дип жибердем. Мин — Давыт токымынан, иртәнге якты йолдыз».

¹⁷ Рух та, кәләш тә: «Кил!» — диләр. Һәм ишетүче дә: «Кил!» — дип әйтсен. Сусаучы килсен, теләгән кеше тереклек суын бушлай алсын.

¹⁸ Бу пәйгамбәрлек китабының сүзләрен ишетүчене мин кисәтәм: әгәр берәрсе боларга өстәсә, Аллаһы ул кешегә бу китапта язылган бәла-казаларны өстәр. ¹⁹ Әгәр берәрсе бу пәйгамбәрлек китабының сүзләрен төшереп калдырса, бу китапта язылган тереклек агачыннан һәм изге шәһәрдән Аллаһы ул кешенен өлешен төшереп калдырыр.

²⁰ Бу сүзләр хакында шаһитлек Бирүче әйтә: «Әйе, тиздән киләм!» Амин, Раббы Гайсә, кил!

²¹ Раббы Гайсәнең мәрхәмәте барлык иман итүчеләр белән булсын! Амин.

